

మన ప్రజాప్రతినిధి



తెలుగు దిన పత్రిక

ఎడిటర్: జి. శ్రీనివాస్ సంపాది: 3 సం.చిక: 179 శుక్రవారం ఏప్రిల్ 24 2026, పేజీలు - 4 వేల: 2/-

epaper.manaprajaprathinidhi.com

PUBLISHED FROM: TELANGANA / ANDHRAPRADESH

యువతలో వ్యసనాల విపత్తు

హైదరాబాద్ లో భారీ కత్తీ టీ షాడర్ దండా బట్టబయలు



- భవిష్యత్తుకు ముప్పు గంటలు
- మత్తు పదార్థాలు, మద్యపానం సులభ ప్రాప్తి
- డిజిటల్ వ్యసనాలతో క్షీణిస్తున్న మానసిక ఆరోగ్యం
- కుటుంబాలు, ప్రభుత్వం, సమాజం సమిష్టి బాధ్యత అవసరం



- 4 టన్నుల కత్తీ పదార్థాల స్వాధీనం
- హెచ్-ఫాస్ట్ ప్రత్యేక ఆపరేషన్ లో 10 మంది అరెస్ట్
- ఇటీవల మటన్ కత్తీ కేసుల తర్వాత మరో షా

ఏప్రిల్ 23 (మనప్రజాప్రతినిధి): దేశంలో యువతలో వ్యసనాల పెరుగుదల భవిష్యత్తుకు పెద్ద ప్రమాదంగా మారుతోంది. ఒకప్పుడు అరుదుగా కనిపించిన ఈ సమస్య ఇప్పుడు ప్రతి పట్టణం, గ్రామంలోనూ స్పష్టంగా కనిపిస్తోంది. మత్తు పదార్థాలు, మద్యపానం, ధూమపానం వంటి సంప్రదాయ వ్యసనాలతో పాటు డిజిటల్ వ్యసనాలు కూడా యువతను బలంగా ప్రభావితం చేస్తున్నాయి. చిన్న వయసులోనే ఈ అలవాట్లకు లోనవుతున్న యువత సంఖ్య పెరుగుతుండటం నిపుణులను ఆందోళనకు గురి చేస్తోంది. ప్రస్తుతం మత్తు పదార్థాలు సులభంగా అందుబాటులోకి రావడం పరిస్థితిని మరింత దిగజారుస్తోంది. కొంతమంది యువకులు సరదాగా మొదలుపెట్టిన అలవాట్లు తరువాత తీవ్రమైన వ్యసనాలుగా మారుతున్నాయి. స్నేహితుల ప్రభావం, సమాజంలో చూపే ప్రదర్శన భావం, తప్పుడు ఆనందాల కోసం చేసే ప్రయత్నాలు యువతను ఈ దారిలోకి నెట్టుతున్నాయి. పాఠశాలలు, కళాశాల వరసరాల్లో కూడా ఇలాంటి కార్యకలాపాలు పెరుగుతున్నాయని నివేదికలు సూచిస్తున్నాయి. ఇక డిజిటల్ ప్రపంచం యువత జీవితాన్ని పూర్తిగా మార్చేసింది. మొబైల్ ఫోన్లు, ఆన్లైన్ ఆటలు, సామాజిక మాధ్యమాలు యువతను గంటల తరబడి ఆకర్షిస్తున్నాయి. దీనివల్ల నిద్రలేమి, ఒత్తిడి, ఆందోళన, ఒంటరితనం వంటి సమస్యలు పెరుగుతున్నాయి. చదువుపై దృష్టి తగ్గిపోవడం, కుటుంబంతో సమయం గడవకపోవడం వంటి మార్పులు స్పష్టంగా కనిపిస్తున్నాయి. మానసిక ఆరోగ్య సమస్యలు కూడా పెరుగుతున్నాయని వైద్య నిపుణులు హెచ్చరిస్తున్నారు. వ్యసనాల ప్రభావం వ్యక్తిగత స్థాయిలోనే కాకుండా కుటుంబాలపై కూడా తీవ్ర ప్రభావాన్ని చూపుతోంది. పిల్లల ప్రవర్తనలో మార్పులు వచ్చినప్పటికీ తల్లిదండ్రులు సమయానికి గుర్తించలేకపోతున్నారు. కుటుంబాల్లో కలహాలు, ఆర్థిక భారాలు పెరుగుతున్నాయి. కొంతమంది యువకులు తప్పు మార్గాల్లోకి వెళ్లే పరిస్థితులు కూడా ఏర్పడుతున్నాయి. ఆరోగ్యవరంగా ఈ వ్యసనాలు దీర్ఘకాలిక ప్రభావాన్ని చూపుతున్నాయి. గుండె సంబంధిత వ్యాధులు, శ్వాసకోశ సమస్యలు, మానసిక అస్వస్థతలు వంటి అనేక సమస్యలు యువతను వేధిస్తున్నాయి. దీర్ఘకాలంలో ఇది దేశానికి మోసవ వనరుల నష్టంగా మారే ప్రమాదం ఉందని నిపుణులు పేర్కొంటున్నారు. సమాజ అభివృద్ధికి కీలకమైన యువత ఈ విధంగా దెబ్బతినడం తీవ్ర ఆందోళన కలిగించే విషయం. ఈ పరిస్థితిని నియంత్రించేందుకు ప్రభుత్వం కఠిన చర్యలు తీసుకోవాల్సిన అవసరం ఉంది. మత్తు పదార్థాల నియంత్రణ, అవగాహన కార్యక్రమాలు, పాఠశాల స్థాయి నుంచి మార్గదర్శకత్వం ఇవ్వడం వంటి చర్యలు అత్యవసరం. తల్లిదండ్రులు పిల్లలతో సమయం గడవడం, వారి ప్రవర్తనను గమనించడం, మంచి అలవాట్లకు ప్రోత్సహించడం కీలకం. సమాజం మొత్తం కలిసి ముందుకు వస్తేనే యువతను ఈ వ్యసనాల బారి నుంచి కాపాడగలుగుతాం.



హైదరాబాద్, ఏప్రిల్ 23 (మనప్రజాప్రతినిధి): హైదరాబాద్ లో మరో భారీ కత్తీ దండా బయటపడింది. హెచ్-ఫాస్ట్ పోలీసుల గోప్య ఆపరేషన్ లో సుమారు 4 టన్నుల కత్తీ టీ షాడర్ కు సంబంధించిన పదార్థాలను అధికారులు గుర్తించారు. వాడిన టీ షాడర్ ను తిరిగి రంగులు కలిపి విక్రయిస్తున్నట్లు పోలీసులు వెల్లడించారు. ఈ విధంగా తయారుచేసిన టీని కొన్ని టీ దుకాణాల్లో వినియోగిస్తున్నట్లు విచారణలో బయటపడింది. ఈ ఆపరేషన్ లో 10 మంది నిందితులను పోలీసులు అదుపులోకి తీసుకున్నారు. వారి వద్ద నుంచి భారీగా కత్తీ పదార్థాలు, తయారీకి ఉపయోగించే సామగ్రిని స్వాధీనం చేసుకున్నారు. హెచ్-ఫాస్ట్ ఏర్పడిన తర్వాత నగరంలో కత్తీ దండాలపై కఠిన చర్యలు తీసుకుంటున్నట్లు అధికారులు తెలిపారు. ఇటీవలే 14 టన్నుల కత్తీ మాంసం కేసు బయటపడిన నేపథ్యంలో ఈ ఘటన మరింత కలకలం రేపుతోంది. ప్రజల ఆరోగ్యాన్ని ప్రమాదంలోకి నెట్టే ఈ తరహా కార్యకలాపాలపై కఠిన చర్యలు తీసుకుంటామని పోలీసులు హెచ్చరించారు. వినియోగదారులు అప్రమత్తంగా ఉండాలని సూచించారు. మొత్తానికి, హైదరాబాద్ లో వరుసగా వెలుగుచూస్తున్న కత్తీ దండాల ఆందోళన కలిగిస్తున్నాయి. ప్రజల ఆరోగ్య రక్షణ కోసం అధికారులు మరింత కట్టుదిట్టమైన చర్యలు తీసుకోవాల్సిన అవసరం ఉందని భావిస్తున్నారు.



మాట మారితే తప్పే జగ్గారెడ్డి

వైఎస్సార్ కాంగ్రెస్ పై... మంత్రి సుంధ్యారాణి తీవ్ర విమర్శలు

చేర్కాలలో శ్రీ అధ్య రాజ్ ఆసుపత్రి ప్రారంభం

- + ధ్వంధ్య వైఖరిపై విమర్శ
- + హామీల అమలే ముఖ్యమని సూచన
- + పజా నమ్మకంపై ఆందోళన

సంగారెడ్డి, ఏప్రిల్ 23 (మన ప్రజాప్రతినిధి): రాష్ట్ర రాజకీయాల పై జగ్గారెడ్డి సుందీస్తూ కీలక వ్యాఖ్యలు చేశారు. ప్రతిపక్షంలో ఉన్నప్పుడు ఒక విధంగా మాట్లాడి, అధికారంలోకి వచ్చిన తర్వాత మరో విధంగా వ్యవహరించడం ఏ పార్టీ చేసినా తప్పేనని ఆయన స్పష్టం చేశారు. కాంగ్రెస్, బీఆర్ఎస్, బీజేపీ అనే తేడా లేకుండా అన్ని పార్టీల్లో ఈ ధోరణి కనిపిస్తోందని ఆయన అన్నారు. రాష్ట్రంలో గానీ, కేంద్రంలో గానీ ఇదే పరిస్థితి కొనసాగుతోందని పేర్కొన్నారు. ప్రజల ముందు ఇచ్చిన హామీలను అధికారంలోకి వచ్చిన తర్వాత మర్చిపోవడం భాద్యతారాహిత్యంగా మారందని వ్యాఖ్యానించారు. ప్రతిపక్షంలో ఉన్నప్పుడు ప్రశ్నించడం, డిమాండ్లు చేయడం సహజమని జగ్గారెడ్డి తెలిపారు. అయితే తిరిగి అధికారంలోకి వచ్చిన తర్వాత ఆ హామీలను అమలు చేయకపోవడం సరైనది కాదని చెప్పారు. ఇది ప్రజాస్వామ్య వ్యవస్థపై ప్రభావం చూపుతుందని పేర్కొన్నారు. ప్రజాస్వామ్యంలో ప్రజలే యజమానులని, నాయకులు ఇచ్చిన మాట



నిలబెట్టుకోవడం అత్యంత అవసరమని ఆయన అన్నారు. ఎన్నికల సమయంలో ఇచ్చిన హామీలను అమలు చేయకపోతే ప్రజల్లో నమ్మకం కోల్పోతారని హెచ్చరించారు. పాలనలో పారదర్శకత, నిబద్ధత అవసరమని ఆయన సూచించారు. పార్టీలు తాత్కాలిక లాభాల కోసం మాట మార్చుకుంటూ ప్రజల ప్రయోజనాలను దృష్టిలో పెట్టుకోవాలని తెలిపారు. అధికారంలోకి వచ్చిన తర్వాత మాట మార్చు రాజకీయ వ్యవస్థను బలపీనపరుస్తుందని జగ్గారెడ్డి వ్యాఖ్యలు స్పష్టం చేస్తున్నాయి. ప్రజల నమ్మకాన్ని కాపాడుకోవాలంటే హామీల అమలే కీలకమని ఆయన సూచించారు.



అమరావతి, ఏప్రిల్ 23 (మనప్రజాప్రతినిధి): రాష్ట్ర రాజకీయాల్లో ఉద్రిక్తతకు దారితీసేలా మంత్రి సుంధ్యారాణి వైఎస్సార్ కాంగ్రెస్ పార్టీపై తీవ్ర విమర్శలు గుప్పించారు. 'చంపు... దోచుకో...' దాచుకో అనే విధానమే ఆ పార్టీ సిద్ధాంతమని ఆరోపిస్తూ సంవలన వ్యాఖ్యలు చేశారు. ఎమ్మెల్యే అనంతబాబు, జగన్ మద్దతుతోనే సుబ్రహ్మణ్యంను హత్య చేసి మృతదేహాన్ని తీసుకెళ్లారని మంత్రి ఆరోపించారు. ఈ ఘటనపై పూర్తి స్థాయి విచారణ జరగాలని డిమాండ్ చేశారు. బాధిత కుటుంబానికి న్యాయం చేయాలని బాధ్యత ప్రభుత్వంపై ఉందని పేర్కొన్నారు. మాజీ మంత్రి వివేకానంద రెడ్డి హత్య కేసులో సాక్షులు మరణించినట్లే, సుబ్రహ్మణ్యం కేసులో కూడా సాక్షులు మరణిస్తున్నారని మంత్రి సంధ్యారాణి ఆందోళన వ్యక్తం చేశారు. హత్యలు చేయడం, ఆ తర్వాత సాక్షులను తొలగించడం వంటి ఘటనలు తీవ్రమైన విషయమని పేర్కొన్నారు. సభ్యులపై కూడా దాడులు జరిగాయని ఆరోపిస్తూ, సాక్షులను చంపించడం పెద్ద విషయం కాదని ఆమె వ్యాఖ్యానించారు. ఇటీవల హత్యకు గురైన పెద్ద దస్తగిరి కుటుంబాన్ని ఎందుకు పరామర్శించలేదని జగన్ ను ప్రశ్నించారు. పరామర్శకు వెళ్లే ప్రజలు ప్రశ్నిస్తారనే భయంతోనే వెళ్లడం లేదని విమర్శించారు. ప్రజల భావాలను అర్థం చేసుకోవడంలో జగన్ విఫలమయ్యారని అన్నారు. మంత్రి చేసిన ఈ వ్యాఖ్యలు రాష్ట్ర రాజకీయాల్లో చర్చకు దారితీశాయి. ఈ ఆరోపణలపై సంబంధిత నాయకుల స్పందన ఎలా ఉంటుందో చూడాలి ఉంది.



- ప్రజలకు నాణ్యమైన వైద్య సేవలు అందుబాటులోకి
- మల్కాజిగిరి ఎంపీ ఈటెల రాజేందర్ చేతుల మీదుగా ప్రారంభం
- గ్రామీణపట్టణ వైద్య అంతరాన్ని తగ్గించే దిశగా కీలక అడుగు
- ఆధునిక సదుపాయాలతో ప్రజలకు

విద్యార్థులు ఆన్లైన్ రంగాల్లో తమ నైపుణ్యాన్ని ఆలవర్చుకోవాలి



నేరేడుచర్ల (మన ప్రజాప్రతినిధి దినపత్రిక): 2025-26 విద్యా సం. ముగింపు సందర్భంగా పిఎంసీ జిల్లాపరిషత్ ఉన్నతపాఠశాల నేరేడుచర్ల నందు నిర్వహించిన తల్లిదండ్రులు ఉపాధ్యాయ సమావేశానికి ప్రధానోపాధ్యాయులు బట్టు మధ్య అధ్యక్షత వహించి మాట్లాడారు. పిల్లల క్రమశిక్షణ, విద్యావికాసానికి తల్లిదండ్రులపాత్ర సైతం కీలకమైందని ప్రస్తుత వేసవి సెలవుల్లో కుటుంబమే పాఠశాల కావాలన్నారు. విద్యార్థులు దుష్ప్రభావాలకు లోనుకాకుండా చూడాలన్నారు. వారి ఆరోగ్యం, ప్రమాదాలపట్ల జాగ్రత్తలు వహించాలని కోరారు. విద్యార్థులు అభ్యసన సామర్థ్యాలను వివరించి ప్రగతి పత్రాలను ముఖ్యఅతిథిగా హాజరైన మండలవిద్యాధికారి

ఎం బాలు చేతులమీదుగా అందించారు అనంతరం "ప్రపంచ పుస్తక దినోత్సవం" పురస్కరించుకొని నేరేడుచర్ల లయన్స్ క్లబ్ ఆధ్వర్యంలో అధ్యక్షుడు గుండ్రెడ్డి సైదిరెడ్డి, దాత పొలిశెట్టి వెంకటేశ్వర్లు విద్యార్థుల భాషానైపుణ్యాల సాధన మరియు దస్తూరి మెరుగుపరుచుకుంటున్న చేతివ్రాత పుస్తకాలను 50మంది విద్యార్థులకు పంపిణీ చేశారు కార్యక్రమంలో హాస్టల్ వార్డెన్లు చందూలాల్ వెంకటేశ్ దేవదాస్ లయన్స్ ప్రతినిధులు కందిబండ శ్రీనివాసరావు బాల వెంకటేశ్వర్లు శావయ్య కొమ్ము సైదులు భాషోపాధ్యాయులు బికోజి రామూర్తి బాలు నాగమణి రవీంద్ ఖాన్ నరసింహారావు ఎన్ వి అక్ష్రిన్ తో పాటు ఉపాధ్యాయులు సిబ్బంది పాల్గొన్నారు

ఉత్తమ ఫలితాలు...



మనప్రజాప్రతినిధి// చేగుంట: 2025-26 సంవత్సరంలో విద్యాభ్యాసంలో, చేగుంట మండలం చందాయిపేట్ పీఎం శ్రీ ప్రభుత్వ పాఠశాల లో గురువారం నాడు విద్యార్థులకు వారి ప్రగతి పత్రాలను ఉపాధ్యాయుల ఆధ్వర్యంలో ప్రధానోపాధ్యాయులు శ్రీ కిషన్ అందజేశారు. ఈ సందర్భంగా పాఠశాల ప్రధానోపాధ్యాయులు శ్రీ కిషన్ మాట్లాడుతూ విద్యార్థుల యొక్క ప్రగతి గురించి వివరిస్తూ మంచి మార్కులు సాధించినటువంటి విద్యార్థులందరినీ

అభినందనలు తెలుపుతూ , మా పాఠశాలలో ప్రవేల్ పాఠశాలకు దీటుగా విద్యార్థులకు మంచి ప్రతిభను కనబరిచినారని, చదువుతోపాటు బుక్లలో, క్విజ్ పోటీలలో, ముందుంటున్నారని తెలిపారు. రానున్న రోజులలో చుట్టుపక్కల ఉన్న గ్రామస్థులు తమ పిల్లలను మా పాఠశాల చేర్పించవలసిందిగా కోరారు, నేటి సుండి పాఠశాలకు వేసవి సెలవులు ఉన్నాయన్నారు.

కె.ఎల్.ఆర్. 70వ జన్మదిన వేడుకలు... బస్టి పిల్లలతో ఇంటిల్లి పాఠ పండుగగా జరుపుకున్న పల్లెల కాలేషన్



మన ప్రజా ప్రతినిధి తెలుగు దినపత్రిక మేడల్: కీరం సర్కిల్, జవహర్ నగర్ జిహెచ్ఎస్ పరిధిలో గల బడుగు బలహీన వర్గాల, ఆశాజ్యోతి ప్రియతమ నాయకులు, మేడల్ నియోజకవర్గం మాజీ శాసనసభ్యులు, ప్రస్తుతం మహేశ్వరం నియోజకవర్గ కాంగ్రెస్ పార్టీ ఇన్చార్జి మరియు సామాజిక స్పృహ కలిగిన మహోన్నతమైన వ్యక్తి శ్రీ కిచ్చన్న గారి లక్షార్ధి 70 వ జన్మదిన టీ కాలేషన్, పల్లెల దంపతులు, బస్టి పిల్లల సమక్షంలో ఘనంగా నిర్వహించారు. జవహర్ నగర్ మున్సి కమిటీ కార్యదర్శి మరియు కాంగ్రెస్ (బి) పార్టీ నాయకులు టీ కాలేషన్, అతని సతీమణి పల్లెల ఆధ్వర్యంలో పిల్లలకి పండ్లు, పలహారాలు పంపిణీ చేశారు. కేకే కట్ చేయించి, కె. ఎల్ .ఆర్ కు 70 వ జన్మదిన శుభాకాంక్షలు తెలియజేశారు. కె. ఎల్. ఆర్ ఆయు ఆరోగ్యాలతో మరెన్నో పుణ్యసరోవరాలు జరుపుకోవాలని హాజరైన పిల్లలు దేవుళ్ళతో సమానమని పిల్లల సంతోషం ఆ చిరునవ్వులు దేవుళ్ళ దీవెనలు గా గుర్తు చేసుకున్నారు .23-04-2026 గురువారం రోజున స్థానిక

జవహర్ నగర్ జిహెచ్ఎస్ సుక్కుమ్మ బస్టిలోని తమ నివాసంలో ఈ కార్యక్రమం జరిగింది. మృదు న్యభావి, స్నేహశీలి, పీడిత వర్గాల ఆశాజ్యోతి కె. ఎల్.ఆర్ .కష్టించే వాడికే తినే హక్కు ఉంటుందనే కె.ఎల్.ఆర్ ఆలోచనకు అభిమానిగా మారానని అందుకే ప్రతి సంవత్సరం క్రమం తప్పకుండా ఆయన పుణ్యసరోవరం తన కుటుంబ సభ్యులతో జరుపుకోవడం ఆనవాయితీగా మారిందని ఈరోజు తమ ఇంటిల్లి పాఠకి పండుగ రోజు అని టీ కాలేషన్ గుర్తు చేశారు. ఆయన రాజకీయంగా మరంత పత్తుకు ఎదగాలని కోరారు. మానసికంగా శారీరకంగా దృఢంగా ఉండేటట్లు ప్రజల ఆదరణ అభిమానం వారి ఆశీస్సులు ఎల్లవేళలా ఉండాలని కోరుకున్నారు. ఈ కార్యక్రమంలో బస్టి నివాసులతోపాటు, పెద్దలు చిన్నలు పిల్లలు కుటుంబ సభ్యులలో షేక్ ముత్తుజ హైదర్, షేక్ అబ్దుల్ హైదర్, నూర్జిన్ ఫాతిమా, సమీనా, సమీన్, జాబేరియా, ఉబేద్, ధన్విక, నిషి, రేవతి, అభిషేక్, అక్షిత తదితరులు పాల్గొన్న వారితో ఉన్నారు.

ఎమ్మెల్యేకు ఆశ వర్షర్ల వినతి పత్రం



మనప్రజాప్రతినిధి// దినపత్రిక,చేర్వాల, జనగామ: జనగామ నియోజకవర్గం, సిద్దిపేట జిల్లా చేర్వాల పట్టణ కేంద్రంలో ఎమ్మెల్యే వల్ల రాజేశ్వర్ రెడ్డి,వర్ణల సందర్భంగా కాంగ్రెస్ గవర్నమెంట్ ఎన్నికల మేనిఫెస్టో ఆశా వర్షర్ విషయంలో ఇచ్చిన హామీలు పద్దెనిమిది వేల కనీస వేతనం, ఉద్యోగ భద్రత విషయమై ఎమ్మెల్యేవల్ల రాజేశ్వర్ రెడ్డి కి వినతి పత్రం

ఇవ్వడం జరిగింది. దీనికి సానుకూలంగా స్పందించిన ఎమ్మెల్యే గత అసెంబ్లీ సమావేశాలలో ఈ విషయం పై మాట్లాడిన సందర్భం గుర్తు చేశారు. మీ సమస్యని ప్రభుత్వం దృష్టికి తీసుకు వెళ్ళానని, మీకు తగు న్యాయం చేసే విధంగా ప్రభుత్వంపై ఒత్తిడి తీసుకొస్తానని హామీ ఇవ్వడం జరిగింది.

ఉద్యోగ సంఘాల ఆధ్వర్యంలో... చేగుంట తహసిల్దార్ కు వినతి పత్రం

మన ప్రజా ప్రతినిధి తెలుగు దిన పత్రిక మెడల్ జిల్లా చేగుంట 23: జన గణన శిక్షణ ఎస్యుమరేటర్, సూపర్వైజర్ తరగతులను తీర్చిదిద్దే ఎండల దృష్ట్యా, ఉదయం పూట మాత్రమే నిర్వహించాలని ఉద్యోగ సంఘాల ఆధ్వర్యంలో గురువారం చేగుంట తహసిల్దార్ కు వినతి పత్రం అందచేశారు. ఈ కార్యక్రమంలో తపస్ రాష్ట్ర కార్యదర్శి చల్లా లక్ష్మణ్, అధ్యక్షులు రావుల వెంకటేశ్, ఎస్ టి యు అధ్యక్షులు కొంతాలపల్లి పెంటా గాడ్, యుటిఎఫ్ అధ్యక్షులు, బాల పోచయ్య, తపస్ ప్రధాన కార్యదర్శి తంగేళ్లపల్లి కృష్ణమూర్తి, టి ఆర్ టి ఎఫ్ ప్రధాన కార్యదర్శి దేవరాజ్, ఎస్ జి టి యు ప్రధాన కార్యదర్శి రాజశేఖర్, తపస్ జిల్లా నాయకులు దేశపతి కృష్ణమూర్తి, పి ఆర్ టి యు జిల్లా నాయకులు చల్లా రామకృష్ణ, టి పి టి ఎఫ్ జిల్లా నాయకులు ప్రభాకర్ తదితరులు పాల్గొన్నారు.



కాంగ్రెస్ పార్టీ దిప్తిబామ్మ దహనం

మనప్రజాప్రతినిధి// చేగుంట ఏప్రిల్ 23, : మసాయి పేట్ మండల కేంద్రంలో బీజేపీ మండల అధ్యక్షులు ములుగు నరేందర్ రెడ్డి ఆధ్వర్యం లో నిరసన కార్యక్రమం నిర్వహించారు. ప్రధానిని 'టెర్రరిస్ట్' అనడం కాంగ్రెస్ పార్టీ దివాలా కోరుతనానికి నిరర్థనం అని ప్రజాస్వామ్యాన్ని కాలితో తన్నిన కాంగ్రెస్ డి.ఎన్.పి. లోనే వ్యక్తులను అవమానించే సంస్కృతి అని మసాయి పేట్ అంబేద్కర్ చౌరస్తాలో మండల అధ్యక్షులు ములుగు నరేందర్ రెడ్డి ఆధ్వర్యంలో నిరసన తెలిపి దిప్తి బామ్మ దహనం చేసేందుకు యత్నించారు. ప్రధాని నరేంద్ర మోదీని ఉద్దేశించి కాంగ్రెస్ జాతీయ అధ్యక్షుడు మల్లికార్జున ఖర్గే చేసిన 'టెర్రరిస్ట్' అనే వ్యాఖ్యలు అత్యంత అభ్యంతరకరమని, ఇవి ఆయన అజ్ఞానానికి, దిగజారుడు రాజకీయాలకు నిదర్శనమని . వయసు పెరిగి కార్డీ విజ్ఞత పెరగాలి కానీ ఖర్గే మాటల్లో వివేకం లోపించిందని, 140 కోట్ల మంది ప్రజల ఆశీర్వాదంతో వరుసగా మూడోసారి పీఠాన్ని ఆధిరోపించిన ప్రధానిని అవమానించడం అంటే ప్రజా తీర్పును కాలితో తన్నడమేనని బీజేపీ నేతలు ఆగ్రహం వ్యక్తం చేశారు. అభివృద్ధి అజెండాపై పోటీ పడలేక, ఆర్థిక 370 రష్యు, రామమందిర నిర్మాణం, జీ20 సదస్సు, చంద్రయాన్ వంటి చారిత్రక ఘనతలను జీర్ణించుకోలేని కాంగ్రెస్, నిరాశా నిస్పృహలతో ఇలాంటి వ్యక్తిగత దూషణలకు దిగజారిందని విమర్శించారు. గతంలో చాచువాలా అని, నీవ్ అని, మోత్ కే సాదాగర్ అని ప్రధానిని అవమానించిన కాంగ్రెస్ పార్టీకి ఇప్పుడు 'టెర్రరిస్ట్' అనడం వారి సంస్కృతిని ప్రతిబింబిస్తోందని, దీనిపై ప్రజలు తీవ్ర ఆగ్రహంతో ఉన్నారని, దేశాన్ని కంటికి రెప్పలా కాపాడే నాయకుడిపై బురద చల్లడం అంటే భారతమాతను అవమానించడమేనని, ఎమ్మర్సీతో ప్రజాస్వామ్యాన్ని భానీ చేసిన పార్టీకి ఇతరుల గురించి మాట్లాడే నైతిక హక్కు లేదని స్పష్టం చేశారు. ప్రధాని మోదీ కేవలం వ్యక్తి కాదు, కోట్లాది మంది భారతీయుల ఆశల ప్రతిరూపమని, సర్దికట్టే స్ట్రెక్స్ నుండి మొదలుకొని పేదవాడి కళ్ళలో ఆనందం చూసే ప్రతి పథకం మోదీ నాయకత్వంలోని గొప్పతనానికి నిదర్శనమని చెప్పారు. తన వ్యాఖ్యలకు మల్లికార్జున ఖర్గే బేషరతుగా దేశ ప్రజలకు, భారతమాతకు బహిరంగ క్షమాపణ చెప్పాలని, లేని పక్షంలో ప్రజా క్షేత్రంలో వారు మరింత దిగజారిపోతారని, 2029 ఎన్నికల్లో ప్రజలు కాంగ్రెస్ పార్టీకి తగిన గుణపాఠం చెబతారని తీవ్రంగా హెచ్చరించారు. రాజకీయాల్లో విమర్శలు ఉండవచ్చు కానీ బరితెగింపు, నీచమైన పదజాలం సరికాదని, ప్రతిపక్షాలకు ఉండాలని బాధ్యతను కాంగ్రెస్ విస్మరించిందని పేర్కొన్నారు. ఈ నేపథ్యంలో అంబేద్కర్ చౌరస్తా దగ్గర ప్రాంతంలో మల్లికార్జున ఖర్గే దిప్తిబామ్మను దహనం చేయడానికి యత్నించగా పోలీసులు అడ్డగించారు. అనంతరం నిరసన కార్యక్రమం నిర్వహించారు. ఈ కార్యక్రమం లో వంటేరు శ్రీనివాస్ రెడ్డి, సవీన్



ఆర్టీసీ కార్మికుడు శంకర్ గౌడ్ వేగవంతంగా కోలుకోవాలి

-బీసీ నేత ధనుంజయ నాయుడు
ఆకాంక్ష
-ఎన్నికలప్పుడు ఆర్టీసీ ని ప్రభుత్వ
వరం చేస్తామని అనలేదా
-ఆర్టీసీ కార్మికులపై ప్రభుత్వానికి
అంత కక్ష ఎందుకు
-ధనుంజయ నాయుడు
సూటి ప్రశ్న



సూర్యాపేట (మన ప్రజా ప్రతినిధి దినపత్రిక): తెలంగాణ రాష్ట్రంలో జరుగుతున్న ఆర్టీసీ సమస్య సందర్భంగా తెలంగాణ రాష్ట్రంలోని సర్కూపేట డిపోకు చెందిన ఆర్టీసీ కార్మికుడు శంకర్ గౌడ్ అత్యుపాత్య పాల్పడటం బాధాకరమని ఆయన వేగవంతంగా కోలుకోవాలని బీసీ హక్కుల సాధన సమితి తెలంగాణ రాష్ట్ర ప్రధాన కార్యదర్శి ధూళిపాళ ధనుంజయ నాయుడు ఆకాంక్షించారు. గురువారం నాడు ఆయన సూర్యాపేట జిల్లా కేంద్రంలో పాత్రికేయులతో మాట్లాడుతూ.... ఆర్టీసీ కార్మికులను ప్రభుత్వం రెచ్చగొడుతుందని ప్రైవేటు డ్రైవర్లు కండక్టర్లతో బస్సులు నడపాలని చూస్తుందని ఒకవక్క ఎండలు మండిపోతుంటే కనీసం టెంట్ వేసుకునే అవకాశం కూడా కల్పించకుండా టెంట్లు ఆర్టీసీ వారికి ఇవ్వవద్దని షామియానా యజమానులను పోలీసులు బెదిరించడం చూస్తుంటే 1977 నాటి ఎమ్మెల్యే గుర్తుకు వస్తుందని ఆయన అన్నారు. శంకర్ గౌడ్ చేసుకున్న అత్యుపాత్య ప్రయత్నం చూస్తూ కాంగ్రెస్ ప్రభుత్వానికి కనువిప్పు కలగాలని తక్షణమే ఆర్టీసీ సమస్యను విరమింప చేయడానికి గట్టి ప్రయత్నాలు చేయాలని గత రెండు రోజులుగా సమ్మెలో పాల్గొన్న శంకర్ గౌడ్ నిరాశతో నిస్పృహతో ప్రభుత్వ అనుసరిస్తున్న విధానాలతో విసిగిస్తూ అత్యుపాత్య ప్రయత్నం చేశాడని దయచేసి ఎవరు కూడా ఇలాంటి సాహసాలకు పూనుకోవద్దని అత్యుపాత్యలను సమస్య పరిష్కారానికి మార్గం కాదని రాష్ట్రవ్యాప్తంగా కార్మికులకు విజయవాణి అండగా ఉంటుందని బీసీ హక్కుల సాధన సమితి తో పాటు అన్ని ప్రజాసంఘాలు ఆర్టీసీ కార్మికులకు అండగా ఉంటాయని విజయం సాధించేవరకు మడమతిప్పకుండా పోరాటం చేద్దామని అంతేగాని ఎవరు కూడా ఇలాంటి దుస్సాహసానికి పాల్పడవద్దని ఆయన విజ్ఞప్తి చేశారు. ఆయన వెంట బీసీ హక్కుల సాధన సమితి జిల్లా గౌరవాధ్యక్షుడు చిలకరాజు శ్రీను జిల్లా సహాయ కార్యదర్శి కొమరాజు వెంకట్ ఉన్నారు.

చేర్యాల మున్సిపాలిటీలో నూతన కోఆపర్వీస్ సభ్యుల ప్రమాణ స్వీకారం

మన ప్రజా ప్రతినిధి దినపత్రిక,చేర్యాల,జనగామ నియోజకవర్గం: జనగామ నియోజకవర్గం, సిద్దిపేట జిల్లా చేర్యాల మున్సిపాలిటీలో నూతనంగా ఎన్నికైన కోఆపర్వీస్ సభ్యులు ఈరోజు ఉదయం ప్రమాణ స్వీకారం చేశారు. మున్సిపల్ కార్యాలయంలో జరిగిన ఈ కార్యక్రమంలో మున్సిపల్ కమిషనర్ సమక్షంలో కొత్త సభ్యులు తమ బాధ్యతలను స్వీకరించారు. తెలంగాణలో 2026 మున్సిపల్ ఎన్నికల తర్వాత వార్డు సభ్యులు, చైర్మన్, వైస్ చైర్మన్ ఎన్నికలు పూర్తయిన నేపథ్యంలో, కోఆపర్వీస్ సభ్యులు ఎన్నికలు రాష్ట్రవ్యాప్తంగా జరుగుతున్నాయి. చేర్యాల మున్సిపాలిటీలో కూడా ఈ ప్రక్రియ సజావుగా ముగిసి, కొత్త సభ్యులు ప్రమాణం చేయడం జరిగింది. ఈ సందర్భంగా గౌరవ శాసనసభ్యులు డాక్టర్ పల్ల రాజేశ్వర్ రెడ్డి కి నూతనంగా ఎన్నికైన కో ఆప్వీస్ సభ్యులు ప్రత్యేకమైన ధన్యవాదాలు తెలిపారు. చేర్యాల మున్సిపల్ కోఆపర్వీస్ మెంబర్స్ గా ముస్తాల్ నాగేశ్వరరావు, బి.రెడ్డి, మరీయమ్మ ఇన్చార్జి, యాట కనకమ్మ, బి.ఆర్.ఎస్ పార్టీ బలవర్ధిని సిపిఎం పార్టీ అభ్యర్థి, ఎం.డి ఇబ్రహీం, ఈరోజు ప్రమాణ స్వీకారం చేయడం జరిగింది.



భావోద్వేగానికి లోనై కన్నీరు పెట్టిన విద్యార్థులు, ఉపాధ్యాయులు

మన ప్రజా ప్రతినిధి దినపత్రిక,చేర్యాల, జనగామ నియోజకవర్గం: జనగామ నియోజకవర్గం, విద్యాబుద్ధులు నేర్పి తమను బాగా చూసుకున్న గురువులను విడిచిపెట్టలేక విద్యార్థులు కన్నీళ్లు పెట్టుకున్న హృదయ విధారకమైన సంఘటన సిద్దిపేట జిల్లా చేర్యాల మండలం ఆకుసూరు గ్రామంలో చోటుచేసుకుంది. గురువారం మండల పరిషత్ ప్రాథమిక పాఠశాలలో విద్యార్థులు, తల్లిదండ్రులు ఉపాధ్యాయులతో కలిసి సమావేశం నిర్వహించారు. పాఠశాల చివరి రోజు కావడంతో విద్యార్థులకు ప్రోగ్రెస్ కార్డులు అందజేశారు. ఈ క్రమంలో ఐదు సంవత్సరాలాగా ఒకటవ తరగతి నుండి ఐదవ తరగతి వరకు ఇదే పాఠశాలలో చదువుకొని హై స్కూల్ కు వెళ్తున్న సందర్భంగా విద్యార్థులు ఒకసారిగా భావోద్వేగానికి లోనై బై వెకు స్టాండ్ సార్ అంటూ ఉపాధ్యాయుల దగ్గరికి వెళ్లి కన్నీరు పెట్టుకున్నారు. చక్కటి భోధన అందించి సొంత పిల్లల్లాగా చూసుకున్నారని మీరు నేర్పిన చక్కటి విద్యా, క్రమశిక్షణ ఎప్పటికీ మర్చిపోలేమని మీ సేవలకు పాదాభివందనం చేస్తున్నామంటూ ఇదే సందర్భంలో పై తరగతిలో కూడా మంచిగా చదువుకొని మంచి పేరు తెచ్చుకుంటామని అన్నారు. ఈ సందర్భంగా ప్రధానోపాధ్యాయులు, ఉపాధ్యాయులు మాట్లాడుతూ.. జన్మనిచ్చిన తల్లిదండ్రులకు, విద్యా బుద్ధులు నేర్పిన గురువులకు ఉన్న మన ఊరుకు మంచి పేరు తీసుకురావాలన్నారు. రాజోయే భవిష్యత్తులో పట్టుదలతో కష్టపడి ఇష్టంగా చదవాలని తల్లిదండ్రులు కళలు కన్న ఆశయాల నెరవేర్చడం కోసం బంగారు భవిష్యత్తుకు ఉపాధ్యాయుల సహాయ సహకారాలు ఎల్లప్పుడూ ఉంటాయని, ఆరోగ్యంగా జీవించాలని ఆకాంక్షించారు. పై తరగతులకు వెళ్లడం బదిలీలు సహజమని దైర్ఘ్యంగా ఉండాలని విద్యార్థులను ఓదార్చారు. వేసవికాలం సెలవులో ఎండల్లో తిరగకుండా చల్లటి వాతావరణంలో ఉండాలన్నారు. చెడు అలవాట్లకు దూరంగా ఉండాలని సూచించారు. ఈ తరగతి పేరుతో బావులు, చెరువులు, కుంటల వద్దకు వెళ్లకుండా విద్యార్థులు తల్లిదండ్రులు జాగ్రత్తలు పాటించాలని తెలిపారు. విద్యార్థి ఉపాధ్యాయుల మధ్య ఉండే నిష్టలమైన ప్రేమను రాగాలకు వారి బోధన నైపుణ్యానికి నిదర్శనం. కార్యక్రమంలో ప్రధానోపాధ్యాయులు మేడిచెల్లి అయోధ్య, ఉపాధ్యాయులు దాసరి సమ్యయ్య, నాగేశ్వరయ్య, సుందర్ రెడ్డి, ఉప్పల ప్రేమ్ కుమార్, సీ.హెచ్ దేవయ్య, బి.రోజినీ దేవి, ఏ.పి.పీ.సీ చైర్ పర్సన్ తోక రాజేశ్వరి, మంబర్ అండ్ అశోక్, ఉడుత రజిత, అంగన్ వాడీ డీవర్లు తాటికొండ ఉమ, ఉత్తేంగల ప్రతీతి, విద్యార్థుల తల్లిదండ్రులు, విద్యార్థులు పాల్గొన్నారు.



పేదాడి సాంఘింటి కల కాంగ్రెస్ ప్రభుత్వం ఊసే సాధ్యం



మన ప్రజా ప్రతినిధి/దూర్బిట్ట, జనగామ: తెలంగాణ రాష్ట్రంలో మొదటివిదతలో నాలుగు లక్షల పదహారు వేల ఇందిరమ్మ ఇల్లు మంజూరు చేసిన కాంగ్రెస్ ప్రభుత్వం, ముఖ్యమంత్రి రేవంత్ రెడ్డి, పేద ప్రజలకు వరం ఇందిరమ్మ ఇళ్ల నిర్మాణం- జాలవల్లి సర్పంచ్ కమలాకర్ యాదవ్, జనగామ నియోజకవర్గం, దూర్బిట్ట మండలం జాలవల్లి గ్రామంలో షమీమ్ నసీర్, ఇందిరమ్మ ఇల్లు సైబ్ పనులు కొబ్బరికాయ కొట్టి ప్రారంభించిన గ్రామ సర్పంచ్ కమలాకర్ యాదవ్, ఈ సందర్భంగా సర్పంచ్ కమలాకర్ యాదవ్ మాట్లాడుతూ పేద ప్రజల సంక్షేమమే కాంగ్రెస్ పార్టీ లక్ష్యమని తెలియజేస్తూ గ్రామంలో మొదటి విదతలో ముప్పై ఒక మందికి, ఇందిరమ్మ ఇళ్లను మంజూరు చేసిన ఘనత. కాంగ్రెస్ ప్రభుత్వం ది అని అన్నారు. అలాగే ఇలాంటి మంచి కార్యక్రమాలను చేస్తున్న రాష్ట్ర ముఖ్యమంత్రి వర్యులు ఎవరమల రేవంత్ రెడ్డి కి, జిల్లా

మంత్రి వర్యులు పొన్నం ప్రభాకర్ గౌడ్, వివేక్ వెంకటస్వామిల కు, అలాగే భువనగిరి పార్లమెంట్ సభ్యులు చామల కిరణ్ కుమార్ రెడ్డి, నియోజకవర్గ ఇంచార్జ్ కొమ్మూరి ప్రతాప్ రెడ్డి, డి.సీ.సి. అధ్యక్షురాలు శ్రీమతి లకావత్ ధన్యంతులకు ప్రత్యేక దన్యవాదములని అన్నారు. పది సంవత్సరాలు పాలించిన గత బిఆర్ఎస్ ప్రభుత్వ హయాంలో రాష్ట్ర వ్యాప్తంగా లక్ష ఇల్లు కూడా నిర్మించలేదని, అలాగే ఒక ఉపాధ్యాయ పోస్ట్ కూడా నియమించక విద్యావ్యవస్థను నిర్లక్ష్యం చేశారని, రి.డి.జె.ఎస్ పేరుతో రాష్ట్రాన్ని అప్పులపాలు చేసి ఆర్థిక వ్యవస్థను అస్వస్థం చేసిన వ్యక్తి కె.సి.ఆర్, బి.ఆర్.ఎస్. ప్రభుత్వం అని అన్నారు. ఈ కార్యక్రమంలో ఉప సర్పంచ్ పరుశరామ్ గౌడ్, వార్డు సభ్యులు పంచాయతీ కార్యదర్శి పున్న శ్రీనివాస్, ఇందిరమ్మ కమిటీ సభ్యులు, గ్రామస్థులు పాల్గొన్నారు.

హైకోర్టు తీర్పుతో ధర్మం గెలిచింది



-ఇప్పటికైనా కుట్ర రాజకీయాలు మానుకోవాలి -జనగామ ఎమ్మెల్యే పల్ల రాజేశ్వర్ రెడ్డి

మన ప్రజా ప్రతినిధి దినపత్రిక,చేర్యాల, జనగామ నియోజకవర్గం : జనగామ నియోజకవర్గం, చేర్యాల మున్సిపల్ పట్టణ కేంద్రంలోని పి.ఎం.ఆర్ గార్డెన్ లో ఏర్పాటుచేసిన విలేజ్ కరల సమావేశంలో గౌరవ శాసనసభ్యులు డాక్టర్ పల్ల రాజేశ్వర్ రెడ్డి, మాట్లాడుతూ.... హైకోర్టు తీర్పుతో ధర్మం గెలిచింది -కాళేశ్వరం ప్రాజెక్టుపై రాజకీయ కుట్ర బట్టబయలు. మొన్నటి జగిత్యాల సభలో నాటి ఉద్యమ కేసీఆర్ ని చూశాం. కాళేశ్వరం మీద హైకోర్టు తీర్పు కాంగ్రెస్ కళ్ల పూరిత రాజకీయానికి చెంపపెట్టు. కాళేశ్వరం అంటే ఒక మేడిగడ్డ కాదు, వందల కోట్ల మీటర్ల కున్నట్లై, వందల మోటార్ పంపులు, మేడిగడ్డ, అన్నారం, సుందెల్ల ప్రాజెక్టుల సమాహారమే కాళేశ్వరం. 88వేల కోట్ల రూపాయలు ఖర్చు చేసి కట్టిన కాళేశ్వరం ప్రాజెక్టులో మేడిగడ్డ ప్రాజెక్టుకు ఖర్చు ఐంది నాలుగు వేల కోట్లు మాత్రమే. ఎనమిది వేల కోట్లతో రేవంత్ రెడ్డి గోదావరి జలాలను మూసిలో పోస్తానని చెబుతున్న నీళ్లు కాళేశ్వరం ప్రాజెక్టు లోనివే. కేసీఆర్, జీవన్ రెడ్డి కలయికలో హైకోర్టు తీర్పు మొదటి విజయం. ఎన్నికల్లో కాళేశ్వరంపై బాటకప్ప మాటలు చెప్పి ప్రజలను మబ్బువెట్టి రాజకీయంగా గెలిచారు. కాళేశ్వరం ప్రాజెక్టు నిర్మాణం కి ఖర్చు ఐవే 88వేల కోట్లు అని పార్లమెంట్ సాక్షిగా చెప్పి లక్షకోట్ల అక్రమాలు జరిగాయని ప్రచారం చేస్తున్నారు. పీసీ గోష్ కమిషన్ నివేదిక పేరుతో కేసీఆర్, హరీష్ రావులను దోషులుగా నిర్ణయించారు. అలాంటి విచారణ లేకుండా కమిషన్ కేసీఆర్, హరీష్ రావు, అధికారులపై దోషులుగా చూపిద్దామని ప్రయత్నం చేశారు. అందుకే ఎలాంటి ప్రోసీజర్ లేకుండా రిపోర్ట్ ఇచ్చారని, దురుద్దేశ పూర్వకంగా ఆరోపణలు చేశారని హైకోర్టు ఫోష్ కమిషన్ నివేదికను కాల్చివేసింది. మేడిగడ్డ పనికీరాదని చెప్పిన రేవంత్ రెడ్డి, కూలిపోయిన బ్రిడ్జి పైనే కదా తన కాన్యామ్ పోయింది. ఒక పిల్లర్ కు పగుళ్లు పన్నే మొత్తం కాళేశ్వరం ప్రాజెక్టు వైఫల్యంగా బాటకప్ప ప్రచారం చేశారు. ముప్పై లక్షల క్యూసెక్కుల నీరు ప్రవాహం జరిగిన మేడిగడ్డ ప్రాజెక్టు అంగుళం కూడా కదలేదు. ఈ రేవంత్ రెడ్డి, కాంగ్రెస్, బీజేపీ పార్టీలు కలిసి చేసిన ఆరోపణలు హైకోర్టు తీర్పుతో పటాంచలు అయ్యాయి. హైకోర్టు తీర్పుతో కేసీఆర్, హరీష్ రావులు కడిగిన ముత్యంలా బయటకు వచ్చారు. కాళేశ్వరంపై రేవంత్ రెడ్డి మాటలు నీటి మూటలుగా మారిపోయాయి. మరోసారి రేవంత్ రెడ్డి ప్రభుత్వం ప్రాజెక్టుపై అసత్య ఆరోపణలు చేస్తే ప్రజలే చెప్పతే కాదతారు. రేవంత్ రెడ్డిని కాంగ్రెస్ పార్టీ నాయకులే లీ కొడుతున్నారు. నాడు కట్టిన కాళేశ్వరం ప్రాజెక్టును ఇప్పుడు కట్టలంటే మూడు లక్షల కోట్లు ఖర్చు అవుతుంది. కేవలం 88వేల కోట్లతో ప్రపంచంలోనే అత్యంత ఎత్తైన లిఫ్ట్ కేసీఆర్ హయాంలో మూడేండ్లలో కట్టినం. పీసీ గోష్ కమిషన్ పీసీసీ కమిషన్ గా మారింది అనడానికి హైకోర్టు తీర్పు నిదర్శనం. జనగామ నియోజకవర్గంలోని ప్రతి గ్రామంలో బెల్ట్ షాపుల మూసివేయాలి. బెల్ట్ షాపుల వల్ల అత్యంత నిరుపేద కుటుంబ సభ్యులు దోపిడీకి గురవుతూ, ఇల్లు గుళ్లు చేసుకుంటున్నారు. గ్రామాలలో బెల్ట్ షాపులతో నిరుపేద ప్రజలు ఆగమపుత్రులను విషయాన్ని మేధావులు, యవత గుర్తించి బెల్టు షాపుల నివారణకు కృషి చేయాలి. పార్టీలకు అతిథంగా నాయకులు అందరూ మానవత్వంతో బెల్టు షాపుల నివారణకు కృషి చేయాలి. ఈ కార్యక్రమంలో బిఆర్ఎస్ నాయకులు, కార్యకర్తలు, ప్రజలు పెద్ద ఎత్తున పాల్గొన్నారు.